
AKADEMİK CƏLAL ƏLİYEV - 90 İL 


DÜNYA BİOLOGİYA 
ELMİNİN XƏZİNƏSİNƏ ÖZ 
TÖHFƏLƏRİNİ VERƏN 
AZƏRBAYCANLI ALİM 

Azərbaycan xalqının zəkasını, elmini, mədə¬ 
niyyətini, mənəviyyatını dünyaya nümayiş et¬ 
dirən, aldığı dəyərli nəzəri-tətbiqi nəticələrlə 
dünya biologiya elminin xəzinəsinə öz töhfələ¬ 
rini verən, görkəmli şəxsiyyət, akademik Cəlal 
Əlirza oğlu Əliyevin cari ildə 90 yaşı tamam 
olur. 



mrünün 60 ildən artıq bir hissəsini 
■ 1 əsasən müqəddəs nemətimiz olan 

V_-/ çörəyin hazırlandığı buğdanın təd¬ 
qiqinə həsr edən əməkdar elm xadimi, 
akademik Cəlal Əlirza oğlu Əliyev 1928- 
ci il iyun ayının 30-da Azərbaycan Res¬ 
publikasının Naxçıvan şəhərində anadan 
olmuşdur. Təbiət elmlərinə olan hədsiz 
məhəbbəti Cəlal müəllimə sonrakı həyat 
yolunun müəyyənləşdirilməsində həlledi¬ 
ci rol oynamış, 1944-cü ildə əvvəlcə O, 
Naxçıvan Müəllimlər İnstitutunun təbiət¬ 
şünaslıq-coğrafiya, 1951-ci ildə isə Azər¬ 
baycan Dövlət Universitetinin biologiya 
fakültələrini fərqlənmə diplomları ilə bi¬ 
tirmişdir. Hələ üçüncü kurs tələbəsi olar¬ 
kən C.Əliyev bitkilərin fiziologiyası ka¬ 
fedrasında laborant vəzifəsində işləməyə 
başlamış və gələcək elmi fəaliyyəti üçün 
biologiyanın bu sahəsini seçmişdir. Azər¬ 
baycan Elmlər Akademiyasının bitkilərin 
fiziologiyası ixtisası üzrə aspiranturasını 
bitirən C.Əliyev 1955-ci ildə “Mikroele- 
mentlərin buğdanın inkişafına və məhsul¬ 


darlığına təsiri” mövzusunda namizədlik 
dissertasiyasını müdafiə etmiş, seçdiyi is¬ 
tiqamətdə elmi tədqiqatların sonrakı inki¬ 
şafı 1971-ci ildə “Bitkilərin fotosintetik 
fəaliyyəti, mineral elementlərlə qidalan¬ 
ması və məhsuldarlığı” mövzusunda mü¬ 
dafiə etdiyi doktorluq dissertasiyasında 
öz əksini tapmışdır. C.Əliyev elmi tədqi¬ 
qat işlərini 1951-ci ildən 2016-cı ilə kimi 
Əkinçilik Elmi-Tədqiqat İnstitutunda bit¬ 
kilərin fiziologiyası (indiki bitkilərin fi¬ 
ziologiyası və biotexnologiya) və 1971-ci 
ildən paralel olaraq Azərbaycan Milli 
Elmlər Akademiyasının Botanika İnstitu¬ 
tunda yaratdığı məhsuldarlıq prosesləri¬ 
nin molekulyar-genetik əsasları (sonra¬ 
dan bioloji məhsuldarlığın fundamental 
problemləri) şöbələrində aparmışdır. Bu 
dövr ərzində Cəlal Əliyevin fəal elmi ya¬ 
radıcılığı kənd təsərrüfatı bitkilərinin, 
başlıca olaraq buğdanın fotosintetik məh¬ 
suldarlığının nəzəri və təcrübi əsaslarının 
tədqiqinə həsr olunmuşdur. 


3 







1970-ci illərdən başlayaraq akademik 
C.Ə.Əliyevin rəhbərliyi və bilavasitə işti¬ 
rakı ilə buğdanın elmi cəhətdən əsaslan¬ 
dırılmış seleksiyası sahəsində kəskin dö¬ 
nüş yaranmış, institutda ilk növbədə geri¬ 
liyin aradan qaldırılması üçün uzun bir 
dövrü əhatə edən hərtərəfli, elmi əsaslı 
kompleks seleksiya proqramı hazırlan¬ 
mışdır. Bu proqramın əsas məqsədi Azər¬ 
baycan Respublikasının müxtəlif aqro- 
ekoloji şəraitinə uyğun, quraqlığa, duza, 
yüksək temperatura, soyuğa, şaxtaya, 
xəstəlik və zərərvericilərə və yatmaya 
kompleks davamlı, kənd təsərrüfatı is¬ 
tehsalının tələblərinə cavab verən inten¬ 
siv tipli, yüksək məhsuldar və keyfiyyətli 
dənli taxıl bitki sortlarmm yaradılmasının 
nəzəri əsaslarının və təcrübi üsullarının 
işlənib hazırlanmasından ibarət olmuş və 
tədqiqatlara bitkilərin fiziologiyası, 
biokimya, texnologiya, genetika, selek¬ 
siya, entomologiya və fitopatologiya sa¬ 
həsində çalışan mütəxəssislər yaxından 
cəlb edilmişlər. 

Lakin yüksək məhsuldar, keyfiyyətli, 
xəstəliklərə və mühitin əlverişsiz amillə¬ 
rinə davamlı buğda sortlarmm yaradılma¬ 
sında nəzəri tədqiqatlar aparmaqla seçmə 
üçün yeni metodların və yüksək ixtisaslı 
kadrların hazırlanmasına, elmi-texniki 
potensialın yaradılmasına böyük ehtiyac 
duyulurdu. Uzaqgörən, müdrik akademik 
biologiya, kənd təsərrüfatı və s. üzrə fun¬ 
damental və tətbiqi sahədə tədqiqat apar¬ 
mağa qabil kadrların hazırlanmasını ilkin 
vəzifələrdən biri kimi qarşıya məqsəd 
qoymuş və 1972-ci ildən başlayaraq 
müxtəlif elmi sahələr üzrə yüksək 
ixtisaslı kadrlar: bioloqlar, kimyaçılar, 
aqronomlar, fıziklər, riyaziyyatçılar, 
mühəndislər instituta cəlb edilərək keç¬ 
miş ittifaqın müvafiq elmi mərkəzlərinə 
əvvəlcə 2 illik ixtisasartırma kurslarına, 
sonra isə məqsədli aspiranturaya 
göndərilmişlər. Akademik C.Əliyevin 


misilsiz xidməti nəticəsində 80 nəfərdən 
artıq elmi işçi keçmiş SSRİ-nin nüfuzlu 
elmi mərkəzlərində biofizika, biokimya, 
biotexnologiya, torpaq fizikası, aqrokim- 
ya, molekulyar biologiya, genetika, mo- 
lekulyar genetika, bitkilərin fiziologiyası, 
aqroekosistemin riyazi modelləşdirilmə¬ 
si, fotosintetik proseslərin riyazi model¬ 
ləşdirilməsi, radiobiologiya, texniki ki¬ 
bernetika və informasiya nəzəriyyəsi, fi¬ 
topatologiya, xəstəliyə qarşı bitkilərin 
immuniteti, quraqlığa davamlılıq üzrə se¬ 
leksiya, elektron hesablama maşınlarının 
tətbiqi ilə təcrübi göstəricilərin riyazi iş¬ 
lənməsi və s. sahələr üzrə uzunmüddətli 
ixtisasartırma kursları keçmişlər. 

Bunun məntiqi nəticəsi olaraq, məq¬ 
sədli aspirantura da daxil olmaqla Əkin¬ 
çilik İnstitutunda 400-dən çox yüksək ix¬ 
tisaslı elmi kadrlar hazırlanmış, onlardan 
255 nəfəri dissertasiya işlərini müvəffə¬ 
qiyyətlə müdafiə edərək elmlər namizədi 
alimlik dərəcəsi almış, o cümlədən, bitki¬ 
lərin fiziologiyası şöbəsində 32 nəfər 
“bitkilərin fiziologiyası”, 12 nəfər “bitki¬ 
lərin biokimyası”, 16 nəfər “biofizika”, 1 
nəfər “molekulyar biologiya”, 2 nəfər 
“bioüzvi kimya”, 4 nəfər “radiobiologi¬ 
ya”, 2 nəfər “mikrobiologiya”, 5 nəfər 
“riyazi biologiya” ixtisasları üzrə 76 elm¬ 
lər namizədi hazırlanmışdır. Onların 80 
nəfərinə C.Əliyev şəxsən özü rəhbərlik 
etmişdir. Onun bir çox tələbələri MDB- 
yə daxil olan, eləcə də ABŞ, Almaniya, 
Fransa, Kanada, Avstraliya, Yaponiya, 
İsveç, İsrail, Birləşmiş Krallıq, Cənubi 
Koreya və başqa ölkələrə dəvət olunmuş 
və hal-hazırda orada müvəffəqiyyətlə 
çalışırlar. Akademik C.Əliyev və onun 
hazırladığı kadrlar 1993-cü ildə bioloji 
məhsuldarlıq proseslərinin molekulyar 
əsaslarının öyrənilməsində böyük nailiy¬ 
yətlərə görə Beynəlxalq Soros Fondunun 
8 qrantına layiq görülmüşlər. 



Akademik C.Əliyevin dünyanın aparı¬ 
cı elmi mərkəzləri ilə apardığı danışıqlar 
nəticəsində Əkinçilik İnstitutunun bir çox 
elmi işçiləri dəfələrlə CIMMYT, 
ICARDA, IPGRI, ICRISAT, ICBA və s. 
beynəlxalq təşkilatların maliyyə dəstəyi 
ilə kənd təsərrüfatının müxtəlif prioritet 
istiqamətləri üzrə beynəlxalq ixtisasartır¬ 
ma kurslarında təhsil almışlar. 

Akademik Cəlal Əliyevin rəhbərliyi ilə 
Buğda və Qarğıdalının Yaxşılaşdırılması 
(CIMMYT), Quraq Ərazilərdə Kənd 
Təsərrüfatı Tədqiqatları (ICARDA) üzrə 
Beynəlxalq Mərkəzlərin, keçmiş Sovetlər 
birliyinə daxil olan və buğdanın seleksi¬ 


yası ilə məşğul olan institutların hesabına 
müxtəlif morfofizioloji əlamətlərə malik 
zəngin buğda genofondu-gen bankı yara¬ 
dılmışdır. Bu genofond fotosintez əla¬ 
mətlərinin nəslə ötürülməsi və irsiyyətin 
öyrənilməsi, genotiplərin donor xüsusiy¬ 
yətlərinin aşkar olunması və başlıcası, 
məqsədyönlü seleksiyanın kompleks 
əlamətlərə əsasən həyata keçirilməsi 
üçün istifadə olunmağa başlanmış, bu¬ 
nunla da C.Əliyevin rəhbərliyi ilə Azər¬ 
baycanda ilk dəfə olaraq buğdanın elmi 
əsaslandırılmış seleksiya proqramının 
həyata keçirilməsinin əsası qoyulmuşdur. 



Beləliklə, hələ ötən əsrin sonunda qısa 
boylu intensiv tipli buğda sortlarmın 
məhsuldarlığının artırılmasına görə aka¬ 
demik C.Əliyevin nəzəri və təcrübi tədqi¬ 
qatlarının nəticəsində əsl “Yaşıl inqilab” 
baş vermiş və bu bütün dünyada əks-sə¬ 
daya səbəb olmuşdur. Buğdanın fotosin¬ 
tez fəaliyyətinin sirrlərini aydınlaşdır¬ 
maqla onu arzu olunan istiqamətə 
yönəltmək üçün genetik seleksiya işləri 
aparılmış, bununla da akademik C.Əliyev 


tərəfindən Azərbaycanda biologiya 
sahəsində tədqiqatları inkişaf etdirməklə 
molekulyar biologiyanın, gen 
biotexnologiyasının inkişafının əsası 
qoyulmuşdur. Onun rəhbərliyi ilə 
aparılan molekulyar tədqiqatlar əsasında 
uyğun fermentlərin vasitəsi ilə buğda 
bitkisinin genom kitabxanası yaradılmış, 
sintez olunmuş plazmidlərin köməyi ilə 
genlərin köçürülməsi nəticəsində davam¬ 
lılıq geni daşıyan bitki regenerantları 

alınmışdır. Bunun əsasında gen mühən¬ 
disliyindən istifadə etməklə yad genlərin 
köçürülməsi nəticəsində kənd təsərrüfatı 
bitkilərinin klonal çoxalma sxemi işlənib 
hazırlanmışdır. 

Akademik Cəlal Əliyev uzun müddət 
aparılmış nəzəri və eksperimental tədqi¬ 
qatlarla fototənəffüs hadisəsinin əhəmiy¬ 
yətinin aydmlaşdırılmasma nail olmuş, 
bu ideya, uzun illər tarla şəraitində müx¬ 
təlif bitki genotipləri üzərində aparılan 
məqsədyönlü və çoxşaxəli tədqiqatların 
nəticələrinə əsaslanmışdır. Bunun üçün 
ilk növbədə xəstəliklərə və mühitin qeyri 
əlverişli amillərinə (quraqlığa, torpaq şo¬ 
ranlığına və s.) davamlı yüksək məhsul¬ 
dar sort və genotipləri özündə ehtiva 
edən zəngin buğda genofondu yaradıl¬ 
mışdı. Yüksək məhsuldar (7-9 t/ha) buğ¬ 
da genotiplərinə yüksək fotosintez inten¬ 
sivliyi ilə yanaşı yüksək fototənəffüs öl¬ 
çülərinin də xas olması, orta və aşağı 
məhsuldarlıqlı (3 t/ha) genotiplərdə isə 
əksinə həm CO 2 assimilyasiyasının, həm 
də fototənəffüsün intensivliyinin aşağı 
olması müəyyən edilmişdi. Müxtəlif 
məhsuldarlıqlı genotiplərdə həqiqi foto- 
sintezin fototənəffüsə orta hesabla 3:1 
nisbətində olması aydınlaşdırılmışdır. 
Beləliklə, akademik C.Əliyev fotonəffü- 
sün israfçılığının əksinə olaraq 40 il ər¬ 
zində tarla şəraitində yetişdirilən və məh¬ 
suldarlığına görə təzadlı olan buğda ge- 
notiplərindən istifadə edərək, qaz müba¬ 
diləsinin intensivliyi, karbon metaboliz- 
mi və RBFK/O fermentinin aktivliyinə 
dair aparılmış müxtəlif istiqamətli tədqi¬ 
qatlarla fototənəffüsün təkamüldə forma¬ 
laşmış olan həyat əhəmiyyətli metabolik 
proses olduğunu, həmçinin tədqiqatlarda 
alman nəticələrə əasalanaraq bitkilərdə 
məhsuldarlığın artırılması üçün fototə¬ 
nəffüsün müxtəlif yollarla zəiflədilməsi¬ 
nin əsassız olduğunu sübut etmişdir. 
Onun rəhbərliyi ilə fotosintez və fototə¬ 


nəffüsün əsas fermentlərinin - fosfoenol- 
piruvatkarboksilaza və fosfoqlüka- 
latfosfatazanm tam şəkildə nukleotid və 
aminturşu ardıcıllığı təyin edilmişdir. 

Akademik C.Əliyevin əldə etdiyi bu 
nailiyyətlər, eləcə də Əkinçilik ET İnsti¬ 
tutunda bu əsasda yaradılan buğda 
sortları və onların respublikada geniş 
əkin sahəsinə malik olması 2011 və 
2013-cü illərdə Bakıda keçirilən və 
“Davamlı İnkişaf üçün fotosintez 
tədqiqatlarf’na həsr olunmuş beynəlxalq 
konfranslarda təmsil olunan 41 ölkənin 
xarici elm adamları tərəfindən yüksək 
dəyərləndirilmişdi. 

Konfransda Birləşmiş Krallıqdan Fo¬ 
tosintez tədqiqatları üzrə Beynəlxalq Cə¬ 
miyyətin prezidenti Uilyam Ruzerford, 
həmin cəmiyyətin sabiq prezidenti 
Ceyms Barber, Yaponiyadan professor 
Norio Murata, ABŞ-dan professor Bob 
Blankenşip, Almaniyadan professor Qer- 
not Reyncer, Macarıstandan professor 
Qyozo Qarab və başqaları akademik Cə¬ 
lal Əliyevin fotosintez, xüsusən də foto¬ 
tənəffüs sahələrində əldə olunan elmi 
nailiyyətlərini yüksək qiymətləndirmiş, 
bu illər ərzində əldə etdiyi uğurlardan 
yalnız Azərbaycan xalqının deyil, bütöv¬ 
lükdə dünya elminin də bəhrələnəcəyini 
bildirmişlər. 

Bu baxımdan akademik Cəlal Əliyevin 
2012-ci ildə Nyu Yorkda Dioqo F.Neves 
və Joao D.Sanzm redaktorluğu ilə çap 
olunan “Quraqlığa dair yeni tədqiqatlar” 
kitabında dərc olunan “Quraqlığa 
davamlı buğda (Triticum L.) 

genotiplərinin fizioloji və molekulyar 
əsasları”, İsveçdə “Fiziologiya 
Plantarum” jurnalında nəşr olunan 
“Buğda və soya genotiplərinin fotosin- 
tezi, fototənəffüsü və məhsuldarlığı” 
məqalələrində qaldırılan məsələlər və 40 
ildən artıq bir dövr ərzində əldə olunan 




mühüm nəticələr dünya elmi ictimaiy¬ 
yətinin böyük marağına səbəb olmuşdu. 

Keçən əsrin 80-ci illərinin əvvəllərində 
aparılan nəzəri və praktiki tədqiqatlar 
nəticəsində akademik C.Ə.Əliyev “İdeal 
buğda” bitkisinin modelini hazırlamış və 
onun testləri əsasında seleksiya mate¬ 
riallarının seçilməsi ilə qiymətli formalar 
yaradılmışdır. Bu model özündə foto- 
sintetik fəaliyyətin göstəricilərinin və 
əlamətlərinin morfofizioloji və aqrono¬ 
mik xüsusiyyətlərinin, buğda genotip- 
lərinin real və potensial imkanlarının 
xarici mühitin amilləri ilə birlikdə öyrə¬ 
nilməsini ehtiva etmiş və bu əsasda yük¬ 
sək məhsuldarlığı təyin edən prinsiplər 
müəyyən edilmişdir. Bütün bunların 
nəticəsində 1980-ci illərdə bir çox 
qiymətli buğda hibridləri yaradılmış, 
respublikamızın müxtəlif regionlarında 
yerləşən bölgə təcrübə stansiyalarında 
ekoloji sınaqlardan keçirilmiş və on¬ 
lardan stabil, yüksək məhsuldar, keyfiy¬ 
yətli formalar seçilərək Seleksiya Nailiy¬ 
yətlərinin Sınağı və Mühafizəsi üzrə 
Dövlət Komissiyasına (hazırkı Bitki 
Sortlarmm Qeydiyyatı və Toxum Nəza¬ 
rəti üzrə Dövlət Xidməti) təqdim olun¬ 
muşdu. Aparılan sort sınaqlarının nəticə¬ 
ləri əsasında rayonlaşdırılmış Mirbəşir 
50, Qaraqılçlq 2, Vüqar, Şiraslan 23, 
Tərtər, Bərəkətli 95, Əlincə 84 bərk, 
Mirbəşir 128, Əkinçi 84, Qiymətli 2/17 
yumşaq buğda sortları tezliklə respubli¬ 
kada geniş əkin sahəsi tutmağa başlamış¬ 
dı. Hələ 1988-ci ildə bərk buğda 
proqramının məntiqi nəticəsi kimi akade¬ 
mik C.Əliyevin yaratmış olduğu məşhur 
Qaraqılçıq 2 bərk buğda sortu Azərbay¬ 
canda rayonlaşmaq üçün təsdiq olunmuş 
və tezliklə keçmiş Sovetlər Birliyinin 
Dövlət Sortsmağı Komissiyası yüksək 
məhsuldarlığına görə bu sortun 
Özbəkistan və Türkmənistan res¬ 
publikalarında da rayonlaşmasına qərar 


vermişdir. Respublikada taxılın orta 
məhsuldarlığının iki dəfə artaraq 2,5-2,6 
t/ha çatmasında məhz bu sortlarm əkin 
sahələrinin tez bir zamanda genişlənmə¬ 
sinin də böyük rolu olmuşdur. Bunun 
üçün Əkinçilik İnstitutunun respubli¬ 
kanın hər bir bölgəsini əhatə edən təc¬ 
rübə stansiyalarında yaradılmış yüksək 
məhsuldar taxıl sortlarmm toxumçuluq 
sistemi sürətlə inkişaf etdirilmiş, hər 
bölgə üçün işlənib hazırlanmış elmi 
əsaslandırılmış becərmə texnologiyasının 
tətbiqi ilə intensiv tipli bu sortlardan 
optimal şəraitdə hektardan 7-8 ton dən 
məhsulu almağın mümkünlüyü göstəril¬ 
mişdir. İnstitutda yaradılmış sortlarm ək¬ 
səriyyəti məhz bu modelin testləri əsa¬ 
sında həyata vəsiqə almışdır. Yaradılmış 
bu testlər qısa müddətdə minlərlə nü¬ 
munələrin, ilkin seleksiya materiallarının 
qiymətləndirilməsinə imkan vermişdir. 

Ancaq mürəkkəb torpaq-iqlim şəraiti 
olan Azərbaycanın müxtəlif bölgələrinə 
uyğun yüksək məhsuldar, quraqlığa, şax¬ 
taya, xəstəlik və zərərvericilərə davamlı, 
şoran və şorəkət torpaqlarda da nisbətən 
yüksək məhsul vermək qabiliyyətinə 
malik olan sortlarm yaradılması aka¬ 
demik C.Əliyevin son illərdə seleksiya 
proqramında inkişaf etdirdiyi istiqa¬ 
mətlərdən biri olmuşdur. Bunun üçün 
hibrid nəsillərin alınmasında yerli buğda 
sortlarmdan istifadə olunmasına böyük 
üstünlük verilmiş, Azərbaycanda xalq 
seleksiyasının «Qaraqılçıq», «Qırmızı 
buğda», «Sarı buğda», «Ağ buğda», 
«Şərq» və s. kimi uzun müddət əkilən, 
təbii seçmə nəticəsində yeni şəraitə 
uyğunlaşan davamlı buğda genotipləri 
yeni intensiv sortlarla hibridləşdirilərək 
yeni nəsillər yaradılmışdı. Bunlardan 
perspektivli hesab olunan formaların 
ekstremal amillərə davamlılığının 
Əkinçilik İnstitutunda fəaliyyət göstərən 
fitotronda süni iqlim kameralarında öyrə- 





nilməsi tezliklə onların tarla şəraitində 
sınaqdan keçirilməsinə imkan yaratmış, 
bu istiqamətdə aparılan tədqiqatlar nəti¬ 
cəsində alınmış quraqlığa davamlı 
«Bərəkətli 95» bərk buğda sortu ilə 
yanaşı «Əzəmətli 95», «Qobustan», 
«Ruzi 84», «Qızıl buğda», «Ləyaqətli 
80» kimi yumşaq buğda sortlarının əkin 


sahəsi respublikanın quraq dəmyə 
regionlarında genişlənməsinə səbəb oldu. 
Bu tipli bir çox hibrid formaların tarla 
şəraitində suvarma rejimindən asılı 
olaraq fizioloji xüsusiyyətlərinin öyrənil¬ 
məsi yeni quraqlığa davamlı hibridlərin 
seçilməsinə zəmin yaratmışdı. 


Akademik C.Əliyevin mütərəqqi se¬ 
leksiya proqramı, xüsusən də bərk 
buğdanın seleksiyası istiqamətində 
aparılan tədqiqatlar ölkədə səfərdə olan 
beynəlxalq nümayəndə heyətlərini hər 
dəfə heyran etmişdir. Azərbaycanda taxıl 
sortlarının seleksiyasının yüksək 
səviyyəsi CIMMYT-in rəhbərliyində bö¬ 
yük maraq doğurduğundan 1996-cı ildə 
birgə əməkdaşlıq haqqında protokol 
imzalanmışdır. Elə həmin dövrdən 
başlayaraq mütəmadi qaydada hər il 
akademik C.Əliyevin rəhbərliyi ilə ayrı- 
ayrı bölgələrdə öyrənilərək yeni yerli 
hibrid nəsillərin yaradılması üçün istifadə 
edilən müxtəlif təyinatlı və bioloji 
xüsus iyyətli buğda sort və hibridləri 
CIMMYT və ICARDA-dan Azərbaycana 


gönlərilməyə başlanmışdır. Bu ənənə bu 
gün də davam edir. 

Akademik C.Əliyevin əldə etdiyi elmi 
nailiyyətlər müəllifi olduğu, respublikada 
və xaricdə nəşr olunan 600-dən artıq elmi 
əsərdə, 25 monoqrafiya və kitablarda öz 
əksini tapmışdır. 

Dünyanın bir çox ölkələrinin beynəl¬ 
xalq təşkilatları, mütəxəssisləri və ölkədə 
çalışan tanınmış elm xadimləri əldə olu¬ 
nan nailiyyətlərlə tanış olduqdan sonra 
etiraf etmişlər ki, Azərbaycanda akade¬ 
mik Cəlal Əliyevin rəhbərliyi ilə buğda 
tədqiqatları üzrə güclü bir seleksiya mər¬ 
kəzi yaranmış, nəzəri tədqiqatlara əsas¬ 
lanan, daima təkmilləşən və dünya elmi 
ilə müntəzəm olaraq inteqrasiyada olan 
bu mərkəz dinamik inkişaf yolunda olub, 
yaradılmış elmi baza, zəngin taxıl ge- 



nofondu, elmi əsaslanldırılmış seleksiya 
proqramı bu mərkəzin əsas hərəkətverici 
qüvvəsidir. 

Akademik C.Əliyevin əldə etdiyi elmi 
nəticələrin və nailiyyətlərin fermer tə¬ 
sərrüfatlarında tətbiqi Müsabiqəli Qrant¬ 
lar Proqramının həyata keçirilməsində də 
mühüm rol oynamışdır. Bu proqram 
akademik C.Əliyevin gərgin zəhməti və 
əvəzsiz xidmətləri nəticəsində «Kənd 
Təsərrüfatının İnkişafı və 

Kreditləşdirilməsi» (KTİKL) layihəsinin 
tərkibinə daxil edilərək, 2000-ci ilin 
ortalarından Azərbaycanda həyata 
keçirilməyə başlanmış, bununla da ilk 
dəfə bu proqram vasitəsilə Azərbaycan 
aqrar elminə sərmayə qoyulmuşdur. 

Bu proqramdan əldə edilmiş nəticələrə 
əsaslanaraq akademik C.Ə.Əliyevin rəh¬ 
bərliyi ilə Kənd Təsərrüfatı Tədqiqatları 
Şurası tərəfindən Milli Kənd Təsərrüfatı 
Sisteminin İslahatı Strategiyası işlənib 
hazırlanmış, bu strategiya hökumət sə¬ 
viyyəsində Dünya Bankının nümayəndə¬ 
lərinin də iştirakı ilə müzakirə edilərək 
əsas fəaliyyət sənədi kimi qəbul olun¬ 
muşdur. Bu baxımdan ilk addımda, ölkə 
üçün prioritet hesab olunan və əksər böl¬ 
gələrdə müqayisəli üstünlüyü olan buğda, 
arpa, qarğıdalı və dənli-paxlalı bitkilər 
sahəsində fəaliyyət göstərməklə, Əkin¬ 
çilik Elmi Tədqiqat İnstitutunun və onun 
Tərtər Bölgə Təcrübə Stansiyasının pilot 
model kimi götürülməsi və tam 
modernləşdirilməsi təxirəsalınmaz vəzifə 
olaraq seçilmişdi. 

C.Əliyev bir sıra beynəlxalq və milli 
cəmiyyətlərin, o cümlədən Bitkilərin Mo- 
lekulyar Biologiyası üzrə Beynəlxalq Cə¬ 
miyyətin (1994), Amerika Bitki Bioloq¬ 


ları Cəmiyyətinin (1994), Fotosintez 
Tədqiqatları üzrə Beynəlxalq Cəmiyyətin 
(1995), Yaponiya Bitki Fizioloqları Cə¬ 
miyyətinin (1997), Hüceyrə Stresi üzrə 
Beynəlxalq Cəmiyyətin (1998) üzvü, 
eyni zamanda YUNESKO yanında 
«Bioetika, elmi bilikilərin və texnologi¬ 
yaların etikası» Milli Komitəsinin (1999) 
və Azərbaycan Biokimyaçılar və Mole- 
kulyar Bioloqlar Cəmiyyətinin (1999) 
sədri, 1994-cü ildən etibərən Azərbay¬ 
canda «Biologiya Elminin Yeni Sahələ¬ 
rinin İnkişafı» Fondunun (BEYSİF) pre¬ 
zidenti, Bitki Genetik Ehtiyatları üzrə 
Rəhbər Komitənin sədri və Genetik Ehti¬ 
yatlar üzrə Milli Proqramın rəhbəri 
(1996), Yeni Bitki Sortlarının Mühafizəsi 
üzrə Beynəlxalq Birliyin səlahiyyətli nü¬ 
mayəndəsi (2004), 1995-ci ildən 2015-ci 
ilə qədər Milli Məclisin deputatı ol¬ 
muşdur. Akademik C.Əliyev parlament¬ 
də təhsil, elm və kənd təsərrüfatı ilə bağlı 
məsələlərin müzakirələrində fəal iştirak 
edərək, həmişə öz prinsipiallığı ilə 
fərqlənmişdir. 

Akademik Cəlal Əliyev elm qarşısında 
böyük xidmətlərinə görə 2 dəfə «Qırmızı 
əmək bayrağı» (1978, 1986), Müstəqil 
Azərbaycan Respublikasının ən ali mü¬ 
kafatları- «İstiqlal» (1998), “Şöhrət” 
(2013) və Gürcüstan Respublikasının 
«Şərəf» (2003) ordenləri ilə təltif 
olunmuşdur. 

Dünya şöhrətli alimin 25-dən artıq ya¬ 
ratdığı buğda sortları, seleksiya məktəbi, 
zəngin buğda genofondu, yazdığı qiy¬ 
mətli əsərlər Azərbaycan xalqının Milli 
sərvətidir. Bu irsin qorunaraq gələcək nə¬ 
sillərə çatdırılması Azərbaycanın hər bir 
alim və ziyalısının müqəddəs borcudur. 


Əkinçilik Elmi-Tədqiqat İnstitutunun 
kollektivi adından: 
Cavanşir Təlai 

